

ВАЗОРАТИ МАОРИФ ВА ИЛМИ ҶУМҲУРИИ ТОҶИКИСТОН
ЛОИҲАИ РУШДИ ТАҲСИЛОТИ ОЛӢ
БАРНОМАИ ГРАНТӢОИ ОЗМУНӢ

Номи муассиса: Донишгоҳи давлатии молия ва иқтисоди Тоҷикистон

Номи лоиҳа: Ташкили муҳити инноватсионии донишгоҳ дар асоси ҷорӣ намудани раванди Болония

ҲИСОБОТ
ОИД БА РАФТИ ТАТБИҚИ ЛОИҲА
(дар моҳи феврари соли 2020)

Душанбе 2020

ҲИСОБОТ

оид ба рафти татбиқи лоиҳаи барномаи грантии озмунӣ «Ташкили муҳити инноватсионии донишгоҳ дар асоси ҷорӣ намудани раванди Болония»

Маълумоти умумӣ:

Бо мақсади амалӣ намудани Стратегияи миллии рушди соҳаи маориф байни Ҷумҳурии Тоҷикистон ва Ассотсиатсияи байналмилалӣ рушд/Бонки ҷаҳонӣ Созишнома оид ба маблағгузорӣ (гранти №D082-TJ) ва (кредити №5702-TJ) аз 7 августи соли 2015 ҷиҳати маблағгузории Лоиҳаи «Рушди таҳсилоти олӣ» ба имзо расонида шуд.

Дар ин замина, ҷиҳати беҳтар намудани сифати таълим ва мутобиқати он ба бозори меҳнат дар асоси натиҷаҳои озмун барои гирифтани грант байни Вазорати маориф ва илми Ҷумҳурии Тоҷикистон ва Донишгоҳи давлатии моолия ва иқтисоди Тоҷикистон Созишномаи грантӣ аз 30.11.2018, № 07/1 ҷиҳати маблағгузории лоиҳаи барномаи грантии озмунӣ «Ташкили муҳити инноватсионии донишгоҳ дар асоси ҷорӣ намудани раванди Болония»

Мақсад ва вазифаҳои лоиҳа:

Мақсади лоиҳа ташкил намудани фазои таълимӣ-инноватсионӣ бо дарназардошти азнавсозии стандартҳои таълимӣ, нақшаҳо, барномаҳо, силлабусҳо, китобҳои дарсӣ ва модулҳо дар асоси принципҳои Раванди Болония, инчунин ҳамгироии таълим, тадқиқот ва ҷорӣ намудани бизнес-ғояҳои инноватсионӣ дар амалияи бизнеси милли мебошад.

Вазифаҳои асосии лоиҳа иборатанд аз:

- Таҳия ва тасдиқи 6 номгӯи стандартҳои таълимӣ ихтисосҳои роиҷи донишгоҳ, нақшаҳои таълимӣ, барномаҳо, силлабусҳо ва китобҳои дарсӣ барои донишҷӯёни ихтисосҳои менеҷменти молиявӣ, менеҷменти инноватсионӣ, иқтисоди ҷаҳон, иқтисод ва идора дар корхонаҳои хурду миёна, таҳлили иқтисодӣ ва технологияи иттилоотӣ дар иқтисодиёт.
- Гузаронидани тренингоҳ дар асоси интиҳоби пешакии номзадҳои шавқманд ва то ҳаде тайёрбуда бо назардошти баробарии гендер.
- Таҳияи 2 номгӯи китоби дарсӣ «Соҳибкории инноватсионӣ» ва «Менеҷменти инноватсионӣ» бо ду забон.
- Ташкил ва баргузориҳои озмуни «Беҳтарин бизнес-ғояи инноватсионӣ» бо назардошти интиҳоби пешакии донишҷӯён, магистрон ва аспирантони донишгоҳ на кам аз 50 нафар.
- Амалигардонии на кам аз 4 беҳтарин бизнес-ғояи инноватсионӣ дар доираи фаъолияти бизнес-инкубатор, ки дар заминаи лоиҳа таъсис дода мешавад.
- Ташкили на кам аз 2 ширкати нави наовар ва пешкаш намудани на камтар аз 1 мол/хизматрасонии инноватсионӣ ба бозор.

Қисматҳои лоиҳа/самтҳои асосии фаъолият:

Компоненти 1 – Такмили барномаҳои таълимӣ дар заминаи татбиқи чараёни Болония дар ҷаҳорчубаи интиҳоби бизнес-ғояҳои инноватсионӣ.

Компоненти 2 – Ташкили инфрасохтори муҳити таълимӣ-инноватсионӣ баҳри татбиқ намудани бизнес-ғояҳои инноватсионӣ.

Муҳлати татбиқи лоиҳа:

Оғози лоиҳа: 1 декабри соли 2018

Анҷоми лоиҳа: 30 ноябри соли 2020

Сарчашмаҳои маблағгузори лоиҳа:

№	Сарчашмаҳои маблағгузорӣ	Сумма, сомонӣ	%
1.	Маблағи грант	2 293 111,00 сомони	97,1%
2	Саҳми муассиса	70 639,00 сомони	2,9%
	Ҷамағӣ	2 363 750,00 сомони	100%

Маблағгузори лоиҳа:***Шарҳи қўтоҳ оид ба маблағгузорӣ:*****Азхудкунии маблағҳо (то 29.02.2020)**

Дар давоми моҳи феврари соли 2020 дар ҳаҷми 57369,0 сомонӣ маблағи грант азхуд карда шуд (тибқи нақша 25090с омонӣ), ки 2,2 баробари нақшаро ташкил медиҳад.

Ҳаҷми умумии маблағҳои азхудкардашуда аз оғози татбиқи лоиҳа ба 1334277,08 сомонӣ баробар аст, ки ин 102,1 %-и нақшаи молиявии аз аввали татбиқи лоиҳа (1306294 сомонӣ) пешбинишударо ташкил медиҳад. Нисбати нақшаи умумии маблағи лоиҳа бошад азхудкуни 56,4%-ро ташкил медиҳад.

Ҳисоботи молиявӣ замима мегардад.

Ҳолати татбиқи лоиҳа:

Дар давраи ҳисоботӣ, чорабиниҳои зерин амалӣ гардида, натиҷаҳои зерин ба даст оварда шуданд:

№	Номгӯи чорабиниҳои нақшавӣ	Шарҳи натиҷаҳо
1.	Таҳияи стандартҳои таълимӣ барои 6 ихтисос	Стандартҳои таълимии 6 ихтисоси оиҷи донишгоҳ, ки дар лоиҳа интиҳоб шудаанд, аз тарафи таҳиягарон таҳия гардиданд. Маводҳои зерин ҳоло ба гурӯҳи кории лоиҳа дар Вазорат барои баррасии пешакӣ бо мактуб фиристода шуданд. Инчунин маводи мазкур ба мушовирони хориҷӣ ва маҳаллӣ барои баррасӣ ва муҳокима фиристода шуданд.
2.	Таҳия ва тасдиқи нақшаҳои таълимӣ, барномаҳои таълимӣ ва силлабусҳо аз рӯи 6 ихтисос	Мувофиқи Нақшаи татбиқи лоиҳа, дар баробари таҳияи стандартҳо, гурӯҳи таҳиягарон ба таҳияи дигар маводҳои таълимӣ-методӣ, аз қабili силлабус, барномаи таълимӣ, нақшаи таълимӣ ва маҷмӯи кейсҳо аз рӯи 6 ихтисос машғул буданд, ки ҳамаи ин маводҳо ба пуррагӣ таҳия гардиданд ва ба гурӯҳи кории лоиҳа барои баррасӣ супорида шуданд. Маводҳои мазкур низ инчунин барои баррасӣ ба мушовирони хориҷӣ ва маҳаллӣ фиристода шуданд.
3.	Таҳия ва омода намудани китобҳои дарсии «Соҳибкории инноватсионӣ» ва «Менечменти инноватсионӣ» (ба забонҳои русӣ ва тоҷикӣ, ҷопӣ ва электронӣ)	Дар самти таҳия ва омода намудани 2 китоби дарсӣ корҳо аллакай ба анҷом расида истодааст. Аз тарафи таҳиягар китобҳои мазкур аллакай таҳия гардида шудаанд ва шакли электроники онҳо ба ҳамоҳангсоз ва гурӯҳи кории татбиқи лоиҳа барои баррасӣ пешниҳод гардидаанд. Баробари ин, китобҳои мазкур ба забони тоҷикӣ тарҷума шуда истодаанд.

4.	Ташкили инфрасохтори Бизнес-инкубатор	Чиҳати ташкили инфрасохтори Бизнес-инкубатор ва мустаҳкам кардани базаи моддӣ-техникии донишгоҳ аз тарафи лоиҳа як қатор таҷҳизоти техникӣ ва мебел харидорӣ шуда буданд. Аллакай ҳамаи таҷҳизоти техникӣ ва мебели қайдгардида дар синфхонаҳои донишгоҳ насб гардида шуданд. Инчунин, дар бинои 2-юми донишгоҳ утоқи Бизнес-инкубатор ташкил шуда, он бо мизу курсӣ, таҷҳизоти техникӣ, аз қабili моноблокҳо ва тахтаи электронӣ муҷаҳҳазонида шудааст. Қайд кардан зарур аст, ки инфрасохтори Бизнес-инкубатор пурра барои оғози кор тайёр аст. Ҳоло корҳо дар самти ҳуҷҷатнигорӣ оғоз гардидааст. Аз тарафи гурӯҳи корӣ Низомномаи Бизнес-инкубатор таҳия гардидааст ва ҳуҷҷатҳои зерин ба роҳбари лоиҳа барои баррасӣ ва тасдиқ пешниҳод гардидааст.
----	--	---

Мушкилотҳое, ки ба рафти татбиқи лоиҳа таъсири манфӣ расонида истодаанд:

Дар давраи ҳисоботӣ ягон мушкилӣ, ки ба рафти татбиқи лоиҳа таъсири манфӣ расонида метавонист, дида нашуд.

Ҳамоҳангсози лоиҳа

Сафаров Б.Г.

04.03.2020